
ஜெம்ஸ்‌ சத்தம்‌ 


'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

கிறிஸ்துவுக்குள்‌ அன்பான ஜெபப்‌ பங்காளரே, 


“என்னை நேசிக்கிறாயா?” என்று 
நம்முடைய அன்புக்கு ஏங்கும்‌ (யோவான்‌ 
21:17) இயேசு கிறிஸ்துவின்‌ இனிய நாமத்தில்‌ 
வாழ்த்துக்கள்‌. “அக்கிரமத்தின்‌ மிகுதியினால்‌ 

அநேகருடைய அன்பு தணிந்துபோம்‌" 

தி (மத்‌. 24:12) என்ற நம்‌ இரட்சகரின்‌ 

ன்‌ வார்த்தைகள்‌, இந்த நாட்களில்‌ எல்லா 

இடங்களிலும்‌ காணக்கூடியதாய்‌ உள்ளது. 

குடும்பத்திலும்‌, சபைகளிலும்‌, சமுதாயத்திலும்‌ 

இதனைக்‌ காணும்போது வேதனை உண்டாகிறது 
மெய்யே. 

வேதத்தில்‌ எபேசு சபை ஸ்தாபிக்கப்பட்ட 
விதத்தினை டாக்டர்‌ லூக்கா விவரமாக 
எழுதிவைத்துள்ளார்‌ (அப்‌. 19-ம்‌ அதி. முதல்‌ 20-ம்‌ 
அதி வரை). பன்னிரெண்டு பேரோடு ஆரம்பிக்கப்பட்ட 
அந்த சபை (அப்‌. 19:7), ஆரம்பத்திலேயே நிந்தனை, 
பிரிவினை என்பவைகளைச்‌ சந்திக்க நேரிட்டது (வச. 9). 
பவுல்‌ என்ற வல்லமையான அப்போஸ்தலன்‌ ஆரம்பித்த 
சபைக்கே அந்தப்‌ பாடுகள்‌. 

ஆனால்‌, பவுலோ, இரண்டு வருட காலமாய்‌ தேவ 
வசனத்தைப்‌ போதிப்பதையோ, தெரியாதவர்களுக்கு 
சுவிசேஷம்‌ அறிவிப்பதனையோ நிறுத்தவே இல்லை. 
அதனைக்‌ குறித்து அவர்‌ பின்னர்‌ மூப்பர்களிடத்தில்‌ 
பேசும்போது, “வெகு மனத்தாழ்மையோடும்‌, மிகுந்த 
கண்ணீரோடும்‌, சோதனை மற்றும்‌ வேதனைகளோடும்‌ 

(அப்‌. 20:19) ஊழியம்‌ செய்யவேண்டியிருந்ததனைக்‌ குறிக்கும்‌ வண்ணம்‌” 
எல்லாருடைய இரத்தப்பழிக்கும்‌ நீங்கி நான்‌ சுத்தமாயிருக்கிறேனென்று 
சாட்சி பகருகிறார்‌ (அப்‌. 20:27). எல்லாருடைய இரத்தப்பழிக்கும்‌ நானே 
உத்திரவாதி என்ற எண்ணம்‌ அவரைச்‌ சும்மாயிருக்கவிடவில்லை. 

அற்புத அடையாளங்களுக்கும்‌ சபையிலே குறைச்சலில்லை 
(19:11); தேவ வல்லமையை தவறாகப்‌ பயன்படுத்த முற்பட்டோருக்கு 
“அவமானம்‌” காத்திருந்தது (19:13-17). தேவனுடைய கிரியை பலமாக 
வெளிப்பட்டது. இது பல பெயர்பெற்ற மந்திரவாதிகளையும்‌ அசைத்தது, 
மனந்திரும்புவதின்‌ கனிகள்‌ வெளிப்படையாகக்‌ காணப்படும்‌ வண்ணம்‌, 
மந்திர புத்தகங்கள்‌, விலையேறப்பெற்றதாக மதிக்கப்பட்டவைகள்‌ 
பொதுவான இடத்தில்‌ எரித்துக்‌ கொளுத்தப்பட்டன (அப்‌. 19:19). 
இவ்வாறாக இரண்டு வருட காலத்தில்‌ “சின்ன ஆசியா” என்று 
அழைக்கப்பட்ட பிரதேசம்‌ எங்கும்‌ தேவ வசனத்தின்‌ பிரவாகம்‌ 
ஜனத்தினையும்‌ மூடிற்றே. (அப்‌. 19:10) 

மதத்தினை மாத்திரம்‌ சார்ந்து, அதனையே வியாபாரமாக்கி, 
ஏராளமான ஜனங்களை வசீகரித்து, “நல்ல பிழைப்பு” உண்டாக நடந்த 
தொழிலுக்கு ஆபத்து வந்தது (அப்‌. 19:24,25). அது வெறுப்பாக உருவெழுத்து, 
வெறியாக மாறி, கலகத்திற்குக்‌ காரணமாகி போராட்டமாக உருவெருத்தது. 
இன்று ஆங்காங்கே சிறிய அளவில்‌ நடக்கும்‌ அதே காரியம்‌, 
அன்று மிகப்‌ பெரிய அளவில்‌ அரங்கேறியது. உள்‌ காரணத்தை 
அறியாதோரும்‌, இந்தப்‌ போராட்டத்தில்‌ இணைந்துகொண்டனர்‌. 
(அப்‌. 19:32) 

ஆரம்பிக்கப்பட்டபோதே பெரும்‌ போராட்டம்‌ ஒன்றை சபை 
சந்திக்க நேரிட்டது. ஆனாலும்‌, சபையின்‌ கிரியைகளோ, பிரயாசங்களோ, 
பொறுமையோ அழிந்துபோகா வண்ணம்‌, பல வருடங்கள்‌ காக்கப்பட்டு வந்தது 
மாத்திரமல்லாமல்‌, கர்த்தரின்‌ நாமத்தின்‌ நிமித்தம்‌ இளைப்படையாமல்‌ 
பிரயாசப்பட்டுக்கொண்டிருந்தது. (வெளி. 2:2,3) 

பொல்லாதவர்களைச்‌ சகிக்கக்கூடாத சபையாய்‌, கள்ள 


ஊழியர்களையும்‌ மற்றும்‌ ஊழியங்களையும்‌ அடையாளம்‌ 

கண்டுகொள்ளுகிற சபையாய்‌ இயங்கிவந்த சபையில்தானே, ஒரு 
பெருமூச்சின்‌ சத்தம்‌ தேவனிடத்தில்‌ இருந்து கேட்கிறது. “நீ ஆதியில்‌ 
கொண்டிருந்த அன்பை விட்டாய்‌” என்பதே! (வெளி. 2:4). தேவன்‌ 
எதிர்பார்ப்பது, நம்முடைய அன்பு என்பதனை தெளிவாக அடித்துக்கூறும்‌ 
வண்ணம்‌, அந்த வார்த்தை வெளிப்பட்டது. அதின்‌ விளைவு “விளக்குத்‌ 
தண்டு அகற்றப்படும்‌” என்ற வார்த்தைகள்‌ நம்மை திடுக்கிடச்‌ 
செய்கின்றன. (வெளி. 2:5) 

தேவனுடைய இதயத்தில்‌ தோன்றும்‌ வெறுப்பு, சபைக்கும்‌ 
உண்டு என்பது பாராட்டத்தக்கது என்றாலும்‌ (வெளி. 2:6), அன்புக்‌ 
குறைச்சல்‌, விழுகையில்‌ முடிந்துவிடுகிறதே என்று எண்ணும்போது, 
நம்மை அலறச்‌ செய்கிறது. 

தொய்வில்லாமல்‌ பல ஆண்டூகள்‌ ஓடிக்கொண்டிருந்த 
சபைக்கு என்ன நடந்தது? பவுல்‌ அவர்களிடத்தில்‌ இருந்தபோது 
எச்சரித்தது போல, “மந்தையைத்‌ தப்பவிடாத கொமதான ஓநாய்கள்‌” 
(அப்‌. 2029) உள்ளேயிருந்தும்‌, வெளியேயிருந்தும்‌ வந்ததனை சபை 
அறியாமற்போயிற்றோ? கள்ள ஊழியர்களின்‌ கரிசனை “அவர்களிடத்தில்‌ 
மக்களை இழுத்துக்கொள்வதிலே கவனமாயிருக்குமே" (அப்‌. 20:30; 2 பேதுரு 
2:1-3). அது கொஞ்சம்‌ கொஞ்சமாய்‌ அரங்கேற்றப்பட்டுவிட்டதினாலும்‌, 
அவர்களின்‌ வஞ்சக போதனை அடையாளம்‌ கண்டுகொள்ளப்படாமல்‌ 
போனதினாலும்‌, “அன்புச்‌ சேதம்‌” நடந்துவிட்டதோ? 

“மனுஷருடைய சூதும்‌ வஞ்சிக்கிறதற்கேதுவான தந்திரமுள்ள 
போதகமாகிய பலவிதக்‌ காற்று” (எபே. 4:14) சபையைத்‌ தாக்கினதினால்‌, 
அன்புடன்‌ சத்தியத்தைக்‌ கைக்கொண்று நடக்கவேண்டிய சபை (எபே. 
4:15), அன்பிலே வேரூன்றி நிலைத்து நிற்கவேண்டிய சபை (எபே. 3:16), 
பரிசுத்தவான்‌௧ளோடே சேர்ந்து ஆண்டவரின்‌ அன்பின்‌ அகலத்தையும்‌, 
நீளத்தையும்‌, உயரத்தையும்‌ அறியவேண்டிய சபை (எபே. 3:18), 
அன்பினாலே ஒருவரை ஒருவர்‌ தாங்கி, ஆவியின்‌ ஒருமனப்பாட்டினைக்‌ 
காத்துக்கொள்ளவேண்டிய சபை (எபே. 4:2,3), நம்முடைய கர்த்தராகிய 
இயேசு கிறிஸ்துவினிடத்தில்‌ அழியாத அன்புடனே அன்புகூரவேண்மய சபை 

(எபே. 6:24), சறுக்கி விழுந்துவிட்டதோ! 

அப்போஸ்தலன்‌ இவைகளை தன்னுடைய கடிதத்தில்‌ எழுதி 
அனுப்பி, ஞாபகப்படுத்தினதை சபை காலப்போக்கில்‌ அசட்டை 
செய்துவிட்டதோ! 

“அன்பைத்‌ தணிந்துபோகப்‌ பண்ணினால்‌, ஆண்டவரின்‌ கிருபையை 
இழந்துவிடவேண்மயிருக்கும்‌" என்பதனை சபை உணராமல்‌, சத்துருவின்‌ 
தந்திரமான போராட்டத்தினை அசட்டை பண்ணி, சர்வாயுதவர்க்கத்தினை 
எழுத்துக்கொள்வதிலும்‌, அணிந்திருப்பதிலும்‌ தவறிவிட்டதோ! (எபே. 6:10-17) 

பவுலின்‌ உபத்திரவங்களைக்‌ கண்ட சபை, பவுலுக்கே 
இத்தனை உபத்திரவங்கள்‌ என்றால்‌, நமக்கு எத்தனை மடங்கு 
அதிகம்‌ வருமென்று நினைவு கொண்டு, ஆவியில்‌ சோர்ந்துபோய்விட்டதோ 
(எபே. 3:13). தேவ மனிதர்களின்‌ போராட்டங்களைக்‌ காண்கிறவர்கள்‌, 
பயத்தினால்‌ அல்லது சுயபரிதாபத்தினால்‌ ஒடூங்கிப்போய்விடூவது 
இயற்கையே. ஆனால்‌, இதனை மேற்கொள்ளத்தானே நமக்கு தேவ 
ஆவியின்‌ நிறைவு கொடுக்கப்பட்டூள்ளது. 

அல்லது, மரித்தோரின்‌ மத்தியில்‌ பருத்துக்‌ கிடந்ததினால்‌, ஆவிக்குரிய 
நிலையில்‌ தூக்கம்‌ உண்டாகினதினால்‌, உள்ளான மனிதனில்‌ 
உணர்வையும்‌ கூட இழந்ததினால்‌ அன்பு தாழ்ச்சி உண்டாயிற்றோ? (எபே. 
5:14). செத்த கிரியைகளை நினைத்து, பேசி, வாக்குவாதம்‌ பண்ணி, 
அதிலேயே மூழ்கிவிடச்‌ செய்துவிட்டானோ சத்துரு? இயேசு சிந்தின 
இரத்தம்‌ செய்து முடித்திருக்கிற வேலையை (எபி. 9:14) ஆவியானவர்‌ 
சொல்லிக்கொடூத்தபோது, ஆவிக்குரிய சிந்தை வாழ்வில்‌ குற்ற உணர்வு 
மேலோங்கி, தேவ பிரசன்னத்தைக்‌ குறைத்துப்‌ போட்டதினால்‌ அன்பு 
அகன்றுவிட்டதோ? அதனை பவுல்‌ தன்‌ கடிதத்தில்‌ குறிப்பிட்டிருந்தாரே. 
“சமாதானமும்‌ விசுவாசத்தோடுகூடிய அன்பும்‌ உண்டாவதாக” என்று 
(எபே. 6:23); அதுவும்‌ மறந்துபோயிற்றோ! அன்பில்லாத விசுவாசமும்‌, 
விசுவாசமில்லாத அன்பும்‌ ஏற்றுக்கொள்ளப்படத்தக்கதல்லவே! 

பழைய ஏற்பாட்டிலேயும்‌, தேவன்‌ இஸ்ரவேல்‌ ஜனத்தின்‌ 
அன்பைத்‌ தேடுவதனை சித்தரிக்கும்‌ வண்ணம்‌, எரேமியாவைக்‌ 

கொண்டூ பேசுகிறார்‌. 

“விதைக்கப்படாத தேசமாகிய வனாந்தரத்திலே நீ என்னைப்‌ 
பின்பற்றிவந்த உன்‌ இளவயதின்‌ பக்தியையும்‌, நீ வாழ்க்கைப்பட்டபோது 
உனக்கிருந்த நேசத்தையும்‌ நினைத்திருக்கிறேன்‌” என்று கர்த்தர்‌ 
சொல்லுகிறார்‌. 

“இஸ்ரவேல்‌ கர்த்தருக்குப்‌ பரிசுத்தமும்‌, அவருடைய 
விளைவின்‌ முதற்பலனுமாயிருந்தது; அதைப்‌ பட்சித்த யாவரும்‌ 
குற்றவாளிகளானார்கள்‌; பொல்லாப்பு அவர்கள்மேல்‌ வந்ததென்று” 
கர்த்தர்‌ சொல்லுகிறார்‌. 

எங்களை எகிப்துதேசத்திலிருந்து வரப்பண்ணினவரும்‌, 
அவாந்தரவெளியும்‌, பள்ளங்களுமுள்ள தேசமும்‌, வறட்சியும்‌, மரண 
இருளுமுள்ள தேசமும்‌, ஒருவனும்‌ கடவாமலும்‌ ஒரு மனுஷனும்‌ 
குடியிராமலும்‌ இருக்கிற தேசமுமான வனாந்தரத்தில்‌ எங்களை 
நடத்தினவருமாகிய கர்த்தர்‌ எங்கேயென்று உங்கள்‌ பிதாக்கள்‌ 
கேளாமல்‌, 

என்னைவிட்டுத்‌ தூரப்பட்ட, மாயையைப்‌ பின்பற்றி, வீணராய்ப்‌ 
போகிறதற்கு என்னிடத்தில்‌ என்ன அநியாயத்தைக்‌ கண்டார்கள்‌? 

செழிப்பான தேசத்தின்‌ கனியையும்‌ நன்மையையும்‌ 
சாப்பிடும்படிக்கு நான்‌ உங்களை அவ்விடத்துக்கு அழைத்துக்‌ 
கொண்டுவந்தேன்‌; ஆனாலும்‌ நீங்கள்‌ அதற்குள்‌ பிரவேசித்தபோது, என்‌ 
தேசத்தைத்‌ தீட்டூப்படுத்தி, என்‌ சுதந்தரத்தை அருவருப்பாக்கினீர்கள்‌. 

கர்த்தர்‌ எங்கேயென்று ஆசாரியர்கள்‌ சொல்லாமலும்‌, வேதத்தைப்‌ 
போதிக்கிறவர்கள்‌ என்னை அறியாமலுமிருந்து, மேய்ப்பர்கள்‌ எனக்குத்‌ 
துரோகம்‌ பண்ணினார்கள்‌; தீர்க்கதரிசிகள்‌ பாகாலைக்கொண்டூ 
தீர்க்கதரிசனஞ்சொல்லி, வீணானவைகளைப்‌ பின்பற்றினார்கள்‌.(எரே 
2:2-8) 

செழிப்பு ஒருவரின்‌ அன்பை திசைதிருப்பிவிடுவதற்குப்‌ போதுமான 
பெலன்‌ உள்ளது என்பதனையும்‌, தேவ ஆசீர்வாதங்களே தேவனை 


மறக்கச்‌ செய்யக்கூடும்‌ என்பதையும்தானே இங்கே காண்கிறோம்‌. 

கூடவே, ஆவிக்குரிய தலைவர்கள்‌ தேவனை அறியாமல்‌ இருந்து, 
ஜனத்திற்கு சரியான போதனைகளைத்‌ தராமல்‌ போனால்‌, ஜனத்தின்‌ 
நிலமை என்னவாகும்‌ என்பதனை தேவனே நேரடியாகச்‌ சொல்கின்றாரே. 
“நாம்‌ அனுபவிப்பதற்கு சகலவித நன்மைகளையும்‌ நமக்கு 
சம்பூரணமாய்க்‌ கொடுக்கிற ஜீவனுள்ள தேவன்‌ மேல்‌ நம்பிக்கை 


வைக்கவும்‌, 

நன்மை செய்யவும்‌, நற்கிரியைகளிலே 
ஐசுவரியவான்களாகவும்‌, தாராளமாய்க்‌ கொடுக்கிறவர்களும்‌, 
உதாரகுணமுள்ளவர்களாயிருக்கவும்‌, நித்திய ஜீவனைப்‌ 


பற்றிக்கொள்ளும்படி  வருங்காலத்திற்காகத்‌ தங்களுக்கு நல்ல 
ஆதாரத்தைப்‌ பொக்கிஷமாக வைக்கவுமே” தேவன்‌ ஆசீர்வாதம்‌ 
தருகிறார்‌ என்பதுதானே பவுலின்‌ அறிவுரை. (1 தீமோ. 6:17-19) 

மாயையைப்‌ பின்பற்றி வீணராகப்‌ போனால்‌, தெய்வீக அன்பு 
நம்மிலிருந்து வற்றிப்போக வாய்ப்பு உண்டே. 

“தேவன்‌ அன்பாயிருக்கிறார்‌” என்று தேவனை சரியாக 
அடையாளம்‌ காட்டிக்‌ கொடுக்கும்‌ சத்திய வேதம்‌ (1 யோவான்‌ 4:8), 
அன்பில்லாதவன்‌ தேவனை அறியான்‌ என்றும்‌ சொல்லிக்கொடுக்கிறதே. 
தேவன்‌ அன்பானவர்‌ என்று முழங்கும்‌ நாம்‌, அவரும்‌ நம்முடைய அன்பை 
எதிர்பார்க்கிறார்‌ என்பதையும்‌ போதிக்கவேண்ரும்‌ அல்லவா! 

“யெஷுரன்‌ கொழுத்துப்போய்‌ உதைத்தான்‌. கொழுத்து, ஸ்தூ 
லித்து, நினம்‌ துன்னினபோது தன்னை உண்டாக்கின தேவனை 
விட்டு, தன்‌ இரட்சிப்பின்‌ கன்மலையை அசட்டைபண்ணினான்‌” (உபா. 
32:15) என்று நம்மைக்‌ குறித்து ஒருபோதும்‌ சொல்லப்படக்கூடாது; 
கவனமாயிருப்போம்‌. 

வசதிகள்‌ பெருகினபோது, சூலமித்தி தன்‌ நேசருக்கு 
கதவைத்‌ திறக்கவும்‌ சாக்குப்போக்குச்‌ சொல்கிறாள்‌, தயங்குகிறாள்‌, 
தாமதிக்கிறாள்‌ (உன்‌. 5:1-3). ஆனால்‌, விளைவு நகரத்தில்‌ திரிகிற 
காவலர்களின்‌ கையால்‌ அடிவாங்கி, காயப்பட்டு, தான்‌ போர்த்தியிருந்த 
போர்வையையும்‌ இழக்கிறாள்‌. (உன்‌. 5:7) 

அந்த அனுபவம்‌ அவளை அவரிடத்தில்‌ தன்னைப்‌ பூரணமாக 
தரும்படிச்‌ செய்துவிட்டதே. 

ஆதி அன்பெல்லாம்‌ வாழ்வில்‌ குறைந்தே 

ஆடம்பரம்‌ நிறைந்தே - பின்‌ மாறினர்‌ 

மங்கும்‌ திரிகள்‌ எல்லாம்‌ அணையுதே 

மனதுருகிடுமே.... என்ற பாடல்‌ வரிகள்‌ திரும்பவும்‌ ஒலிப்பதாக 
நம்முடைய சபைகளில்‌. 

“அன்புத்‌ தாழ்ச்சி” தரிசனத்தை மங்கப்பண்ணிவிரும்‌, காத்திருத்தலைக்‌ 
கனவீனப்பருத்தும்‌, ஜெப ஜீவியத்திற்கு சீக்கிரம்‌ சாவுமணி அமுத்துவிடும்‌, 
வேத பிரியர்‌ என்கிற பதத்தினை பொருளற்றதாக மாற்றிவிரும்‌, சத்தியத்தின்‌ 
வழி சிதைக்கப்பட்டாலா, தேவன்‌ அவமதிக்கப்பட்டாலோ கண்முகொள்ளாமல்‌ 
போகச்‌ செய்துவிரும்‌. 

யுத்த களத்தில்‌ சாப்பாட்டை சுமந்து வந்த தாவீதை 
தட்டிவிட்டு, இராட்சதனைக்‌ கொல்பவனாக மாற்றியது, “ஜீவனுள்ள 
தேவனை நிந்திப்பதற்கு விருத்தசேதனம்‌ இல்லாத இவன்‌ யார்‌?” என்ற 
வைராக்கியமே (1 சாமு. 17:26,45). என்‌ தேவன்‌ வித்தியாசமானவர்‌; 
அவருடைய வழிகளும்‌ செயல்களும்‌ வித்தியாசமானது என்ற 
அவனுடைய வார்த்தைகளில்‌ தேவ நேசம்‌ வெளிப்படுவதோடு, 
தேவனைக்‌ குறித்த அறிவும்‌ வெளிப்படுகிறது அல்லவா! (1 சாமு. 
17:45-47) 

அவரின்‌ நேசம்‌ நம்மில்‌ குறையும்போது, கோர சிலுவைக்‌ காட்சி நம்மை 
தட்டி எழுப்பட்டம்‌. நமக்காக நொறுக்கப்பட்டவரின்‌ “தாகமாயிருக்கிறேன்‌” 
என்ற வார்த்தைகள்‌ தட்டி எழுப்பப்‌ போதுமான பலனுள்ளதாகட்டும்‌. 
நேசிக்க தகுதியற்ற நம்மையும்‌ நேசித்த நேசத்தின்‌ வலிமை நமக்கு 
ஆதாரமாகட்டும்‌. ஆதி அன்புக்கு நேராக நம்மை வழிநடத்தட்டும்‌. 
ஆர்ப்பரிப்போடு நின்றுவிடாமல்‌, அர்ப்பணமும்‌, அவரின்‌ ஆதங்கமும்‌ 
நம்மைக்‌ கவ்விப்‌ பிடிக்கட்டும்‌. இது இன்றைய நாட்களில்‌ 
அனைவருக்குள்ளும்‌ நடப்பிக்கப்படவேண்டிய கிரியை; ஆவியானவர்‌ 


உதவி செய்வாராக. 


ஜெம்ஸ்‌ சத்தம்‌ 8 மார்ச்‌ 2020 


அன்னையிலும்‌ மேலாய்‌ அன்பு செலுத்தினார்‌ 
அன்பு தேருகிறார்‌ என்னை அவரை நேசிக்க 


ஆயிரம்‌ காரணங்கள்‌ சொல்லி, காலத்தில்‌ 
ஆதி அன்பை இழந்திடக்கூருமே சபை 


எதிர்ப்புகள்‌ கண்டு துவளாமல்‌ நிற்போம்‌ 
எது வந்தாலும்‌ சோராமல்‌ அன்புகூருவோம்‌ 


செழிப்பும்‌ வந்து வளமும்‌ சேர்ந்தால்‌ - நற்‌ 
செய்தி கூறவே முயன்றிருவோம்‌ 


மாயையை நம்பி மாண்மடிரும்‌ மாந்தர்‌ 
மயக்கம்‌ தெளிந்து மன்னவனை வணங்கவே 


ஏங்கி நிற்கும்‌ நேசரின்‌ குரல்‌ 
ஏக்கம்‌ நீக்க நித்தமும்‌ முயலுவோம்‌ 


தேசம்‌ தேவனை அறிந்திட்டால்‌ தானே 
தேவ குமாரன்‌ வெளிப்பருவார்‌ பாரினில்‌ 


அன்பரின்‌ அறுவடைப்‌ பணியில்‌ 
அன்பு சகோதரர்‌ D. அகஸ்டின்‌ ஜெபக்குமார்‌ 

அப்ஷேகத்தண்‌ ஆனந்தம்‌ 


வேதத்தின்‌ வசனங்களுக்கு முன்பாக நம்மை நிறுத்தும்போது, 
நம்முடைய காரியங்களைப்‌ புரிந்துகொள்வதோடு, நாம்‌ சந்தித்துக்கொண்டிருக்கும்‌ 
சூழ்நிலைகளின்‌ வழியாகக்‌ கடந்து சென்ற தேவ மனிதர்களைப்‌ பற்றியும்‌ நாம்‌ 
வாசித்து அறிந்துகொள்ள முடியும்‌. அப்படிப்பட்ட சூழ்நிலைகளின்‌ வழியாகக்‌ 
கடந்து சென்ற தேவ மனிதர்களோடுகூட தேவன்‌ இடைபட்டதோடு, தன்னையும்‌ 
அவர்களுக்கு வெளிப்படுத்தினார்‌. தேவனுடைய குணங்களை அவர்கள்‌ 
தியானித்தபோது, தேவனால்‌ சொல்லப்பட்ட வசனங்களை நினைவுகூர்ந்தபோது, 
அவர்களுக்குள்ளே தைரியம்‌ உண்டானது; அதினிமித்தம்‌, “நம்முடைய 
காரியங்கள்‌ அனைத்தையும்‌ காணக்கூடிய வல்லமையுடைய சேனைகளின்‌ 
தேவன்‌ எங்களோடுகூட இருக்கிறார்‌” என்று சத்தமிட்டுச்‌ சொன்னார்கள்‌. 
எனவே, தேவ சமுகத்திற்கு நாம்‌ வரும்போது, நம்முடைய கலக்கங்களையும்‌, 
பயங்களையும்‌ தூரமாக வைத்துவிட்டு நம்மால்‌ வர முடிகிறது. 


தேவன்‌ நமக்கு அடைக்கலமும்‌ பெலனும்‌, ஆபத்துக்காலத்தில்‌ 
அநுகூலமான துணையுமானவர்‌. ஆகையால்‌ பூமி நிலைமாறினாலும்‌, 
மலைகள்‌ நநருச்சமுத்திரத்தில்‌ சாய்ந்து போனாலும்‌, அதின்‌ ஐலங்கள்‌ 
கொந்தளித்துப்‌ பொங்கி, அதின்‌ பெருக்கினால்‌ பர்வதங்கள்‌ 
அதிர்ந்தாலும்‌, நாம்‌ பயப்படோம்‌. (சங்‌ 48:1-3) 
சங்கீதக்காரன்‌ தேவனை எப்படியாகப்‌ பார்க்கிறான்‌ என்பதனையும்‌, 
உள்ளேயும்‌, வெளியேயும்‌ தேவன்‌ எப்படியாகக்‌ கிரியை செய்கிறார்‌ என்பதனையும்‌ 
இந்த சங்கீதத்தின்‌ வாயிலாக நாம்‌ அறிந்துகொள்ள முடியும்‌. பூமியானது 28 1/2 
டிகிரி சாய்ந்திருக்கும்‌ நிலையில்‌ சுற்றிக்கொண்டேயிருக்கின்றது என்பது 
நாம்‌ அறிந்ததே. அது 1/8 டிகிரி சாய்ந்துவிட்டாலும்‌, பூமிமின்‌ அனைத்து 
காரியங்களும்‌ நிலைகுலைந்துபோய்விடும்‌, வாழும்‌ மனிதர்களுக்குள்ளும்‌ 
மிருகங்களுக்குள்ளும்‌ கலக்கமும்‌ பீதியும்‌ உண்டாகிவிடும்‌. ஆனால்‌, 
சங்கீதக்காரனோ, “பூமி நிலைமாறினாலும்‌' என்று எழுதுவதோடு, பூமி 
நிலைமாறினால்‌ மலைகள்‌ நடுச்சமுத்திரத்தில்‌ சாய்ந்து போகும்‌ என்பதையும்‌ 
தனது சங்கீதத்தில்‌ குறிப்பிடுகின்றான்‌. மேலும்‌, மலைகள்‌ நடுச்சமுத்திரத்தில்‌ 
விழுவதினால்‌ ஜலங்கள்‌ கொந்தளித்துப்‌ பொங்கி, அதின்‌ பெருக்கினால்‌ 
பர்வதங்கள்‌ அதிரும்‌ என்பதையும்‌ குறிப்பிடுகின்றான்‌. இதன்‌ அர்த்தம்‌ 

என்ன? பூமியிலுள்ள காரியங்கள்‌ அனைத்தும்‌ தலைகீழாக மாறிப்போய்விடும்‌. 
என்றபோதிலும்‌, “நாம்‌ பயப்படோம்‌' என்று எழுதுகின்றான்‌ சங்கீதக்காரன்‌. 


நம்முடைய வாழ்க்கையின்‌ நான்கு புறங்களிலும்‌ இப்படிப்பட்ட 
சூழ்நிலைகள்‌ உண்டாகியிருக்கலாம்‌; குடும்பங்கள்‌ இப்படிப்பட்ட சூழ்நிலையில்‌ 
தத்தளித்துக்கொண்டிருக்கக்கூடும்‌. என்றபோதிலும்‌, சங்கீதக்காரனுக்குள்‌ 
இருந்த “நாம்‌ பயப்படோம்‌' என்ற அதே விசுவாச அறிக்கையையே நாமும்‌ 
நம்முடைய வாழ்க்கையில்‌ செய்யவேண்டும்‌. பூமி நிலைமாறுகிறது, மலைகள்‌ 
நடுச்சமுத்திரத்தில்‌ சாய்கிறது, சமுத்திரம்‌ கொந்தளிக்கிறது, எல்லா பக்கங்களிலும்‌ 
வெள்ளம்‌ பெருக்கெடுத்து ஓடுகின்றது; இத்தகைய சூழ்நிலையில்‌ “நாம்‌ 
பயப்படோம்‌” என்று எப்படி நீங்கள்‌ சொல்ல முடியும்‌ என்று பிற மனிதர்கள்‌ 
நம்மிடத்தில்‌ ஒருவேளை கேட்கலாம்‌. எனினும்‌, சங்கீதக்காரனோ, ஒரு 
நதியுண்ரு, அதின்‌ நீர்க்கால்கள்‌ தேவனுடைய நகரத்தையும்‌, உன்னதமானவர்‌ 
வாசம்பண்ணும்‌ பரிசுத்த ஸ்தலத்தையும்‌ சந்தோஷிப்பிக்கும்‌ (சங்‌ 46:4) என்று 
“நாம்‌ பயப்படாமலிருப்பதற்கான' காரணத்தையும்‌ தனது சங்கீதத்திலேயே 
குறிப்பிடுகின்றான்‌. 

வெளியிலே கலக்கமும்‌, கொந்தளிப்பும்‌, அமளியும்‌ உண்டாயிருக்கின்ற 
வேளையில்‌, உள்ளேயோ நம்மை சந்தோஷிப்பிக்கும்‌ நதியை, அபிஷேகத்தை 
நம்முடைய வாழ்க்கையில்‌ பாய்ந்தோடச்‌ செய்கிறார்‌. அவருடைய ஜனங்கள்‌, 
அந்த அபிஷேகத்திலே சந்தோஷப்பட்டு, மகிழ்ந்து, களிகூருகின்றார்கள்‌. 
அவர்களுடைய தலை, ஆனந்த தைலத்தினால்‌ அபிஷேகம்பண்ணப்படும்‌. 
வெளியிலிருக்கும்‌ கொந்தளிப்பைக்‌ குறித்து நாம்‌ கவலைப்படாமல்‌, 
“தேவனே உமது ஆனந்த தைலத்தினால்‌ என்னை அபிஷேகியும்‌' “என்னை 
சந்தோஷிப்பிக்கும்‌ நதியில்‌ நான்‌ மூழ்கும்படிச்‌ செய்யும்‌ என்பதே நமது 
விண்ணப்பமாயிருக்கட்டும்‌. அப்படிச்‌ செய்தால்‌, எத்தகைய சூழ்நிலையிலும்‌ 
நாம்‌ சந்தோஷப்பட்டு, களிகூர்ந்து, மகிழ்ந்திருக்க முடியும்‌. 

சூழ்நிலைகளை நாம்‌ பார்த்துக்கொண்டேயிருப்போமென்றால்‌, 
நம்முடைய வாழ்க்கையில்‌ சந்தோஷத்தை நாம்‌ பெற்றுக்கொள்ளவே இயலாது; 
ஆனால்‌, அபிஷேகத்தின்‌ மூலமாக ஆனந்தத்தைப்‌ பெற்றுக்கொள்ள முடியும்‌. 
எனவே சங்கீதக்காரன்‌, “மகிழ்சசியோடே கர்த்தருக்கு ஆராதனைசிெய்து, 
ஆனந்தசத்தத்தோடே அவர்‌ சந்நிதிமுன்‌ வாருங்கள்‌“ (சங்‌ 100:2) என்று 
எழுதுகின்றான்‌. 

ஆதிதிருச்சபை மக்கள்‌ இதனை நன்கு அறிந்திருந்தார்கள்‌. அவமானமும்‌, 
நிந்தையும்‌ அவர்கள்‌ மீது வந்தபோது, கவலைப்பட்டுக்‌ கலங்கவில்லை; 
மாறாக, ஆனந்தமாயிருந்தார்கள்‌. அப்படியே இயேசு கிறிஸ்துவும்‌, என்னிமித்தம்‌ 
உங்களை நிந்தித்துத்‌ துன்பப்படுத்தி, பலவித தீமையான மொழிகளையும்‌ 

உங்கள்பேரில்‌ பொய்யாய்ச்‌ சொல்வார்களானால்‌ பாக்கியவான்களாயிருப்பீர்கள்‌; 
சந்தோஷப்பட்டு, களிகூருங்கள்‌; பரலோகத்தில்‌ உங்கள்‌ பலன்‌ மிகுதியாயிருக்கும்‌; 
உங்களுக்கு முன்னிருந்த தீர்க்கதரிசிகளையும்‌ அப்படியே துன்பப்படுத்தினார்களே 
(மத்‌ 5:11,12) என்றே போதித்தார்‌. இயேசு கிறிஸ்துவின்‌ ஆலோசனைகளை 
நம்முடைய வாழ்க்கையிலும்‌ அப்பியாசப்படுத்துவோம்‌; தேவ மனிதர்களின்‌ 
அனுபவங்களை நாமும்‌ நம்முடைய வாழ்க்கையில்‌ மாதிரியாக்கிக்கொள்ளுவோம்‌. 
நம்முடைய வாழ்க்கைக்கு வழிகாட்டின தேவ மனிதர்களின்‌ வாழ்க்கையை 


நாமும்‌ தியானிப்போம்‌. 


“சேனைகளின்‌ கர்த்தர்‌ என்னோடுகூட இருக்கிறார்‌, யாக்கோபின்‌ தேவன்‌ 
என்‌ உயர்ந்த அடைக்கலம்‌” என்று நாம்‌ சொல்லும்போது, 


பூமியிலே பாழ்க்கமுப்புகளை நடப்பிக்கிற கர்த்தருடைய செய்கைகளை 
வந்து பாருங்கள்‌. அவர்‌ பூமியின்‌ கடைமுனைமட்டும்‌ யுத்தங்களை 
ஓயப்பண்ணுகிறார்‌; வில்லை ஒழித்து, ஈட்டியை முறிக்கிறார்‌; இரதங்களை 
நெருப்பினால்‌ சுட்டெரிக்கிறார்‌ (சங்‌ 46:8, 9) என்று சங்கீதக்காரன்‌ 
சத்தமிட்டுக்‌ கூறுவதைப்‌ போல நாமும்‌ கூறமுடியும்‌. ஆனந்தத்தினாலும்‌, 
அபிஷேகத்தினாலும்‌ நாம்‌ நிறைந்திருக்கும்போது நம்முடைய கண்கள்‌ 
திறக்கப்பட்டிருக்கும்‌; தேவன்‌ நம்முடைய மத்தியில்‌ இருப்பதையும்‌, அவரே 
நமக்கு அடைக்கலமாயிருக்கிறதையும்‌ நம்மால்‌ காணமுடியும்‌. 


பூமியின்‌ கடைமுனை மட்டும்‌ தேவன்‌ நம்முடைய பட்சத்திலிருந்து 
செயல்படவும்‌, கிரியை செய்யவும்‌ விரும்புகிறோமா? நமக்கு விரோதமாக 
வரும்‌ வில்லை ஓடித்து, ஈட்டியை முறிக்க விரும்புகிறீர்களா? நமக்கு 
விரோதமாக வரும்‌ இரதங்களை நெருப்பினால்‌ சுட்டெரிக்க விரும்புகிறீர்களா? 
அப்படியென்றால்‌, தேவன்‌ நம்மேல்‌ என்ன செய்ய விரும்புகிறார்‌ என்பதை 
அறிந்துகொள்ளும்படியான பெலன்‌ நமக்கு உண்டாகட்டும்‌. தன்னுடைய 
நதியை நமக்காக பாயவிடுகிறார்‌ தன்னுடைய ஜனங்களை அதிலே 
மூழ்கும்படிச்‌ செய்கிறார்‌. தேவனுடைய நதியில்‌ நனைவதினால்‌ உண்டாகும்‌ 
ஆனந்தத்தினால்‌ அவர்களை  நிரப்புகின்றார்‌. அவருடைய அபிஷேகம்‌ 
நமக்குள்ளே ஆனந்தத்தையும்‌, களிப்பையும்‌, உற்சாகத்தையும்‌ கொண்டுவரும்‌ 
வேளையில்‌, வெளியிலேயும்‌ தேவன்‌ கிரியை செய்யத்‌ தொடங்குகின்றார்‌. 
நம்முடைய பார்வையை தேவன்‌ மேலேயே வைப்போம்‌, என்ன நடந்தாலும்‌ 
தேவன்‌ நம்முடைய மத்தியில்‌ இருக்கிறார்‌. தேவன்‌ நமது நடுவில்‌ இருப்பதால்‌ 
நாம்‌ அசைக்கப்படுவதில்லை. அதிகாலையிலே தேவன்‌ நமக்கு சகாயம்‌ 
பண்ணுகிறவர்‌. 

ஞானஸ்கான 


பணித்தளன ஆலய அர்ப்பணிப்பு] 


மம்தா பூ நேபா ள்‌ 

விம 


பணத்தன ஆலய அர்ப்பணப்பு 


மம்தாபூர்‌ (நேபாண்‌) 


நேபாள்‌ தேசத்தின்‌ மக்வான்பூர்‌ மாவட்டத்திலுள்ள மம்தாபூர்‌ 
பணித்தளத்தில்‌ புதிதாகக்‌ கட்டப்பட்டுள்ள பணித்தள ஆலயம்‌, கர்த்தருடைய 
நாம மகிமைக்காக பிப்ரவரி 9 அன்று ஜெபத்துடன்‌ அர்ப்பணிக்கப்பட்டது. 
இத்திறப்பு விழா ஆராதனையில்‌, ஜெம்ஸ்‌ ஜெபப்‌ பங்காளர்கள்‌, ஊழியர்கள்‌ 
மற்றும்‌ பணித்தள விசுவாசிகள்‌ உற்சாகத்துடன்‌ பங்கேற்றனர்‌. போதகர்‌ மோகன்‌ 
(IPC Hebron church - Bahrain) ஜெபத்துடன்‌ ஆலயத்தை திறந்துவைத்த துடன்‌, 
தொடர்ந்து நடைபெற்ற ஆராதனையிலும்‌ கர்த்தருடைய வார்த்தையைப்‌ 
பகிர்ந்துகொண்டார்‌. சகோ. ராஜுலாமா ஜனங்களை ஆராதனையில்‌ வழிநடத்த, 
புதிதாக கர்த்தர்‌ தந்த ஆலயத்தில்‌, பாடல்களைப்‌ பாடி, மகிழ்ச்சியோடு ஜனங்கள்‌ 
கர்த்தரை ஆராதித்தனர்‌. 


வட்டார கண்ணவெண்ஷன்‌ கூட்டங்கள்‌ - கயா 


பிப்ரவரி 10, 11, 12 ஆகிய மூன்று தினங்கள்‌ கயா பணித்தளத்தில்‌ 
நடைபெற்ற நவாதா வட்டார கன்வென்ஷன்‌ கூட்டங்களில்‌ சுமார்‌ 250 
விசுவாசிகள்‌ பங்கேற்றனர்‌. சகோ. ராகேஷ்‌ குமார்‌ மற்றும்‌ சகோ. ஜான்‌ 
நாகேந்திரன்‌ ணச்‌ கர்த்தருடைய செய்தியைப்‌ க்ப்‌ 

லால்தாசிங்‌ மைதானம்‌ 

ம்ம்‌ செய்த்கள்‌ 


மைத்திலிக்‌ கோட்டம்‌ 


மார்ச்‌ 01 பக பபரியாஹி 


நராயண்பூர்‌, பிஷன்பூர்‌, முர்ஹூலியா, தாஹோபட்டி, பிப்ரா குர்த்‌ வார்டு- 3&4, 
கங்காபூர்‌, பிப்ராஹி, பபரியாஹி ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. 150 சுவிசேஷக்‌ கைப்பிரதிகள்‌ மற்றும்‌ 30 புதிய ஏற்பாடுகள்‌ 
விநியோகிக்கப்பட்டு 180 பேருக்கு சுவிசேஷம்‌ அறிவிக்கப்பட்டது. திருமுழுக்குப்‌ 
பெற ஆயத்தமாக இருக்கும்‌ புதிய விசுவாசிகளுக்காகவும்‌, விசுவாசிகள்‌ 
தொடர்ந்து சபை ஆராதனையில்‌ உற்சாகமாக கலந்துகொள்ளவும்‌, இப்பகுதியில்‌ 
காணப்படுகிற ஊழிய எதிர்ப்புகள்‌ மாறவும்‌ ஜெபியுங்கள்‌. 


மார்ச 02 Wy, பாசோபட்டி 


நர்கட்டியா, பலான்‌, ஷாபூர்‌, கோதர்கட்டா, மரியா, கிர்ஹர்‌, ஹிஸார்‌, 
மான்சிங்பட்டி, பாஸோபட்டி ஆகிய இடங்களில்‌ 500 சுவிசேஷக்‌ கைப்பிரதிகள்‌ 
விநியோகிக்கப்பட்டன. அறுவை சிகிச்சையின்‌ வாயிலாக குழந்தைப்பெற்ற 
பிங்கிதேவியின்‌ வயிற்றிக்குள்‌ மருத்துவர்கள்‌ தவறுதலால்‌ விட்ட நூலின்‌ 
நிமித்தம்‌ மிகவும்‌ வேதனையோடு இருந்தார்‌. தேவனுடைய கிருபையால்‌ 

அது அகற்றப்பட்டு, அவருடைய உயிர்‌ பாதுகாக்கப்பட்டது. துதியுங்கள்‌!. 
கஞ்சன்குமாரிக்கு ஏற்ற வாழ்க்கைத்துணை கிடைத்து, விரைவில்‌ திருமணம்‌ 
நடைபெறவும்‌, இப்பணித்தள ஊழியரின்‌ குடும்பத்தினரின்‌ இரட்சிப்பிற்காகவும்‌ 
ஜெபியுங்கள்‌. உ 
ள்‌ பம்‌ | ம்‌ 

மார்ச்‌ 03 டி பாபுபரிஹ்‌ 
ராஜாதலிகட்‌, குகருபட்டி, நிகட்‌, பேலா, மேனாடி, பச்சுருக்கி, விக்ரம்சேர்‌, 
பூபஹி செளவுக்‌, பர்மதரா, சுபஹி, பாபுபரஹி ஆகிய கிராமங்களை சந்தித்து 
புதிய ஏற்பாடுகள்‌ விநியோகித்து 475 பேருக்கு சுவிசேஷம்‌ அறிவிக்கப்பட்டது. 
புதிதாக சந்திக்கப்பட்டுள்ள குடும்பத்திற்காகத்‌ துதியுங்கள்‌. சபைக்கட்டிடம்‌ 
கட்டுவதற்கு தேவையான நிலம்‌ கிடைத்து சொந்தமாக ஆலயம்‌ கட்டப்படவும்‌, 
இப்பணித்தள ஊழியரின்‌ மகன்கள்‌ ஆனந்த்ராஜ்‌ மற்றும்‌ அபிஷேக்‌ ஆகியோரது 
படிப்பிற்காகவும்‌ ஜெபியுங்கள்‌. 


மார்ச்‌ 04 ஓம சிஹோ 


சுவிசேஷக்‌ கைப்பிரதிகள்‌ வாயிலாக 1575 பேருக்கு சுவிசேஷம்‌ அறிவிக்கப்பட்டது. 
உபவாசக்‌ கூடுகை, குடும்பக்‌ கூடுகை ஆசீர்வாதமாக நடத்தப்பட்டது 
துதியுங்கள்‌. புதிய கிராமங்களில்‌ சுவிசேஷம்‌ அறிவிக்க வழி திறக்கப்படவும்‌, 
ஊழியத்திற்கு காணப்படும்‌ எதிர்ப்புகள்‌ நீங்கவும்‌, ஆண்டுத்‌ தேர்வு 
எழுதியுள்ள சபை விசுவாசிகளின்‌ பிள்ளைகள்‌ தேர்ச்சிப்பெறவும்‌, இப்பணித்தள 
ஊழியருடைய குடும்பத்தினரின்‌ பாதுகாப்பிற்காகவும்‌ ஜெபியுங்கள்‌. 


டம காஷன்‌ ரெயின்‌ 


மார்ச்‌ 04 | 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடுகள்‌ விநியோகித்து சுமார்‌ 
850 பேருக்கு சுவிசேஷம்‌ அறிவிக்கப்பட்டது. சிறைத்‌ தண்டனைப்பெற்று 7 
ஆண்டுகளாக சிறையில்‌ இருந்த யோகேந்திர யாதவ்‌ என்பவரின்‌ விடுதலைக்காக 
ஜெபித்த ஜெபத்தைக்‌ கேட்ட தேவன்‌ அவருக்கு விடுதலை கிடைக்கச்‌ செய்தார்‌. 
துதியங்கள்‌! திருமணம்‌ முடித்து பலவருடங்களாக குழந்தை பாக்கியம்‌ 
இல்லாதிருக்கும்‌ லலிதாவுக்கு குழந்தை பாக்கியம்‌ கிடைக்கவும்‌, வாலிபர்கள்‌ 
மத்தியில்‌ பெருகி வருகிற போதைப்‌ பழக்கங்கள்‌ மாறவும்‌ ஜெபியுங்கள்‌. 

மார்ச்‌ 05 ஓம தர்பங்கா 
தர்பங்காவை சுற்றியுள்ள பகுதிகளில்‌ கிசோரனி, சிகனி, பிபட்பூர்‌, கோர்ஹியா 
ஆகிய இடங்களில்‌ 500க்கும்‌ அதிகமான புதிய ஏற்பாடுகள்‌ விநியோகித்து 1000 
பேருக்கு சுவிசேஷம்‌ அறிவிக்கப்பட்டது. இப்பணித்தளத்தில்‌ செயல்படுகிற 
வேதாகமக்‌ கல்லூரியில்‌ படிக்கிற மாணவர்கள்‌ வாயிலாக கிராமங்களில்‌ 
தொடர்ச்சியாக சுவிசேஷம்‌ அறிவிக்கப்படுகிறது. ஜெம்ஸ்‌ ஆங்கிலப்பள்ளி 
வாயிலாக கல்விப்பணி தடையின்றி நடத்தப்படுகிறது. துதியுங்கள்‌! ரஜினி 
குடும்பத்தில்‌ காணப்படும்‌ குழப்பங்கள்‌ மாறவும்‌ இப்பணித்தள ஊழியரின்‌ 
சகோதரன்‌ பப்புவிற்கு வேலை கிடைக்கவும்‌, ஊழியரின்‌ அம்மாவிற்கு 
கால்வலியிலிருந்து சுகம்‌ கிடைக்கவும்‌ ஜெபியுங்கள்‌. 

மார்ச்‌ 06 ஞி குட்டளனா 
400 பேருக்கு சுவிசேஷம்‌ அறிவிக்கப்பட்டதினிமித்தம்‌ சுசில்சிங்‌, உபேந்திரசாஹ்‌, 
துர்கிகுமாரி, ஸ்துதிகுமாரி,  ஜோதிதேவி ஆகியோரது மனக்‌ கண்கள்‌ 
திறக்கப்பட்டது. ராதாதேவி, குடும்பத்தில்‌ கணவன்‌ மனைவிக்கு இடையில்‌ 
காணப்பட்ட போராட்டம்‌ ஜெபத்தினால்‌ நீங்கியது, துதியுங்கள்‌! புற்று நோயால்‌ 
பாதிக்கப்பட்டு மரணமடைந்த சுரேஷ்சாஹ்‌ என்பவரின்‌ மனைவி பிள்ளைகள்‌ 
மற்றும்‌ குடும்பத்தினருக்கு தேவன்‌ சமாதானத்தைக்‌ கொடுக்கவும்‌, இப்பணித்தள 
ஊழியரின்‌ பிள்ளைகள்‌ ஆசிஷ்குமார்‌, மகிமாகுமாரி, கிரேஸிகுமாரி ஆகியோரின்‌ 
படிப்பிற்காகவும்‌ ஜெபியுங்கள்‌. 


fn 
WN 


மார்ச்‌ 07 ஷு அந்திராதாடி 

தனியார்‌ பள்ளி மாணவர்கள்‌ மத்தியில்‌ 200 சுவிசேஷக்‌ கைப்பிரதிகள்‌ மற்றும்‌ 800 
புதிய ஏற்பாடுகள்‌ விநியோகிக்கப்பட்டன, சுவிசேஷக்‌ கைப்பிரதிகளின்‌ வாயிலாக 
7 இடங்களில்‌ சுமார்‌ 1000 பேருக்கு இரட்சிப்பின்‌ செய்தி அறிவிக்கப்பட்டது. 
பகவதிபூர்‌ மற்றும்‌ டுமராபகுதியில்‌ பிரச்சார மையத்தின்‌ வாயிலாக சுவிசேஷம்‌ 
அறிவிக்கப்பட்டது, துதியுங்கள்‌. சிறுவர்‌ காப்பக பிள்ளைகளின்‌ சுகம்‌, படிப்பு 
மற்றும்‌ ஆவிக்குரிய முன்னேற்றத்திற்காகவும்‌, இப்பணித்தள ஊழியரின்‌ 
பிள்ளைகள்‌ சுவீட்டி, மகிமா ஆகியோரின்‌ படிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 20 மார்ச்‌ 2020 


மார்ச்‌ 08 தரம்பூர்‌ 


ஃபதேபூர்‌, போஷன்புரா, மதுராபூர்‌, கபீர்செளவுக்‌, பைரோபட்டி, அல்லபட்டி, 


3 
(தி 


சுன்னாபட்டி, பேலா, பிவுனி, கோடியா, தப்கி, பேந்தா, தரம்பூர்‌ ஆகிய 18 
இடங்களில்‌ பின்தொடர்‌ ஊழியம்‌ செய்யப்பட்டது. 2 பேர்‌ திருமுழுக்குப்பெற்று 
தேவநாமத்தை மகிமைப்‌ படுத்தினபடியால்‌ துதியுங்கள்‌! ஒருபக்கம்‌ சுவர்‌ 
கட்டப்படாமல்‌ இருக்கும்‌ சபைக்கட்டிடத்தைச்‌ சுற்றி சுவர்‌ கட்டப்படவும்‌, 
இப்பணித்தள ஊழியரின்‌ பிள்ளைகள்‌ ஜாண்குமார்‌, உதய்குமார்‌, நிதிஷ்குமார்‌, 
கிரேஸிகுமாரி ஆகியோரின்‌ எதிர்கால ஆசீர்வாதத்திற்காகவும்‌ ஜெபியுங்கள்‌. 


மார்ச்‌ 09 NE 
2h 


மதுபனி 


மதுபன்டோலா, பட்டா, ராட்டி ஆகிய இடங்களில்‌ இயேசுவின்‌ திரைக்காவியம்‌ 


காண்பிக்கப்பட்டு, சுவிசேஷம்‌ அறிவிக்கப்பட்டது. ஆர்வமுள்ளவர்கள்‌ மத்தியில்‌ 
1000 சுவிசேஷக்‌ கைப்பிரதிகள்‌ விநியோகிக்கப்பட்டு, 3 பேர்‌ திருமுழுக்குப்பெற்று 
சபையில்‌ இணைந்து தேவநாமத்தை மகிமை படுத்தினார்கள்‌, துதியுங்கள்‌! 
இப்பணித்தளத்தில்‌ செயல்பட்டுவருகிற ஜெம்ஸ்‌ [71 - ல்‌ படிக்கிற மாணவர்களின்‌ 
ஆத்தும இரட்சிப்பிற்காகவும்‌, பணித்தள ஊழியரின்‌ மகள்கள்‌ ஹெப்சிபாவின்‌ 
சுகத்திற்காகவும்‌, பிளஸியின்‌ உயர்‌ படிப்பிற்காகவும்‌ ஜெபியுங்கள்‌. 


ல்‌ 


ப்ப 


மார்ச்‌ 10 ஓழ்‌ நிர்மலி 

லஷ்மனியா, சன்பத்தஹா, இட்ஹரி, நவ்டோலி, லால்மனியா, கன்ஜர்டோலா, 
நிர்மலி ஆகிய இடங்களில்‌ 450 சுவிசேஷக்‌ கைப்பிரதிகள்‌ மற்றும்‌ 500 புதிய 
ஏற்பாடுகள்‌ விநியோகிக்கப்பட்டு 1023 பேருக்கு சுவிசேஷம்‌ அறிவிக்கப்பட்டது. 
ஜெபத்தின்‌ உதவியால்‌ காஜல்தேவிக்கு சாத்தான்‌ தொல்லையிலிருந்து விடுதலை 
கிடைத்தது. துதியுங்கள்‌! சஞ்சுதேவிக்கு காசநோயிலிருந்து பூரண சுகம்‌ 
கிடைக்கவும்‌, இப்பணித்தள ஊழியரின்‌ அம்மா மற்றும்‌ அவரது மனைவியின்‌ 
சுகத்திற்காகவும்‌, அப்பா மற்றும்‌ அவரது தம்பி மனைவி லஷ்மிதேவியின்‌ 
இரட்சிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 21 மார்ச்‌ 2020 


க ட படட இத்தி போஜ்புரி || கோட்டம்‌ இனக்‌ 


& 


A 


மார்ச்‌ 11 ம பாரு 

சிகஹா, சாஹேப்கஞ்ச்‌, பத்தேஹாபாத்‌, சக்வாஜா பகுதியில்‌ செயல்படுகிற பிரச்சார 
மையத்தின்‌ வாயிலாக சுமார்‌ 1000 சுவிசேஷக்‌ கைப்பிரதிகள்‌ விநியோகித்து 
சுவிசேஷம்‌ அறிவிக்கப்பட்டது. குபெளலி பகுதியில்‌ நடத்தப்படுகிற வீட்டுசபை 
கூடுகையில்‌ கலந்துகொண்ட புதிய ஆத்துமாக்களுக்காகத்‌ துதியுங்கள்‌! 
புற்று நோயினால்‌ பாதிக்கப்பட்டு மனசோர்வோடு இருக்கிற மன்தோஷ்குமாரின்‌ 
சுகத்திற்காகவும்‌, 12ஆம்‌ வகுப்பு தேர்வு எழுதியுள்ள ஊழியரின்‌ மகள்‌ 
நேஹாகுமாரி நல்ல மதிப்பெண்கள்‌ பெற்று தேர்ச்சிப்பெறவும்‌ ஜெபியுங்கள்‌. 


மார்ச்‌ 12 ட நெளபத்பூர்‌ 
பப 
உமாதேவி, சோனிகுமாரி, சுனில்‌, சோனா, ரஞ்சன்‌, மாலதி ஆகியோருக்கு முதன்‌ 
முதலாக சுவிசேஷம்‌ அறிவிக்கப்பட்டது. ஜெபத்தின்‌ உதவியால்‌ ரஞ்சன்‌ மற்றும்‌ 
சோனிகுமாரி ஆகியோர்‌ பிசாசின்‌ போராட்டத்திலிருந்து விடுதலையானார்கள்‌. 
சபைக்கட்டிடத்திற்கு நிலம்‌ கிடைக்கவும்‌, சொந்தமாக ஆலயம்‌ கட்டப்படவும்‌, 


இப்பணித்தள ஊழியரின்‌ குடும்பத்தினருடைய இரட்சிப்பிற்காகவும்‌ ஜெபியுங்கள்‌. 


& 


94 


மார்ச்‌ 13 டம பக்தியார்பூர்‌ 
சுவிசேஷக்‌ கைப்பிரதிகள்‌ வழங்கப்பட்டு 80 பேருக்கு சுவிசேஷம்‌ 
அறிவிக்கப்பட்டது. இயேசுவின்‌ நாமத்தினால்‌ சுனிதாதேவிக்கு சாத்தான்‌ 
தொல்லையிலிருந்து விடுதலை கிடைத்தது. துதியுங்கள்‌! கர்ப்பமாக இருக்கும்‌ 
இவருக்கு தேவன்‌ சுகபிரசவத்தைக்‌ கொடுக்கவும்‌, இப்பணித்தள ஊழியரின்‌ 
மகள்‌ சுவீட்டி குமாரியின்‌ 10ஆம்‌ வகுப்பு தேர்வுக்காகவும்‌, மற்ற பிள்ளைகள்‌ 
ரமேஷ்குமார்‌, சூரஜ்குமார்‌, சுவாதிகுமாரி ஆகியோரின்‌ படிப்பிற்காகவும்‌, 
ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 


ட யி 5 
மார்ச்‌ 14 ௫ யார்பூர்‌ 


சுமார்‌ 250 சிறுவர்கள்‌ மத்தியில்‌ ஊழியம்‌ செய்யப்பட்டது. பஜார்சமிதி பகுதியில்‌ 


ஜெம்ஸ்‌ சத்தம்‌ 22 மார்ச்‌ 2020 


ஞாயிறு வகுப்பு சிறுவர்கள்‌ 100 பேருக்கு வேதாகமத்‌ தேர்வு நடத்தப்பட்டது. 
5 கிராமங்களில்‌ சுமார்‌ 170 பேருக்கு சுவிசேஷம்‌ அறிவிக்கப்பட்டது. யார்பூர்‌ 
மற்றும்‌ பஜார்சமிதி பகுதியில்‌ ஆராதனை நடத்த சொந்தமாக ஆலயம்‌ 
கட்டப்படவும்‌, இப்பணித்தள ஊழியரின்‌ பிள்ளைகள்‌ ஜெருஷா மற்றும்‌ ஜாண்‌ 
இவர்களின்‌ சரீர சுகம்‌ மற்றும்‌ படிப்பிற்காகவும்‌ ஜெபியுங்கள்‌. 


& 


பம்‌ ப்‌ 
ட்டி முஸபர்பூர்‌ 


மார்ச்‌ 15 t 
சந்திரகாந்த்‌ பாஸ்வான்‌, சூரஜ்‌ பாஸ்வான்‌, சுஜித்ராம்‌, ராகுல்குமார்‌ ஆகியோரின்‌ 
குடும்பத்தினருக்கு வசனம்‌ அறிவிக்கப்பட்டு ஜெபிக்கப்பட்டது. சந்த்வாரா 
மற்றும்‌ சக்வாஸோ பகுதியில்‌ விசுவாசிகளுக்கு வேதாகமப்‌ பயிற்சி வகுப்புகள்‌ 
நடத்தப்படுகிறது. முஸபர்பூர்‌ சபை வழக்குகள்‌ விரைவில்‌ முடிவடைந்து ஆலயம்‌ 
திறக்கப்படவும்‌, இப்பணித்தள ஊழியரின்‌ பிள்ளைகளுடைய படிப்பிற்காகவும்‌, 
அவருடைய வயதான பெற்றோரின்‌ சரீர ஆரோக்கியத்திற்காகவும்‌ ஜெபியுங்கள்‌. 


மார்ச்‌ 16 டட குசுருப்பூர்‌ 
200 சுவிசேஷக்‌ கைப்பிரதிகள்‌ மற்றும்‌ புதிய ஏற்பாடுகள்‌ வினியோகித்து 
350 பேருக்கு சுவிசேஷம்‌ அறிவிக்கப்பட்டது. சுவிசேஷத்திற்கு 
ஆர்வம்காட்டியவர்களுக்கு புதிய ஏற்பாடு மற்றும்‌ மரக்கன்றுகள்‌ கொடுத்து 
உற்சாகப்படுத்தப்பட்டார்கள்‌. குடும்பமாக சபைக்கு வந்து கொண்டிருக்கும்‌ 
கியான்சந்திரதாஸ்‌, பிரேம்சந்திரதாஸ்‌, சந்தேஷ்வர்தாஸ்‌ ஆகியோர்‌ தடையின்றி 
திருமுழுக்குப்பெற்றுக்‌ கொள்ளும்படியாகவும்‌, இப்பகுதியில்‌ வசிக்கிற உயர்ஜாதி 
மக்கள்‌ இருதயத்தில்‌ சகல ஜாதிகளையும்‌ ஆளுகை செய்கிற கிறிஸ்து 
வாசம்பண்ணவும்‌ ஜெபியுங்கள்‌. 
ல்‌ ரூ ன்‌ 
மார்ச்‌ 17 ட, ஹாலிப்பூர்‌ 
தாதன்‌, தாதன்புஜூகி, ஹிலால்பூர்‌, பூர்விதிகதி, யூசூப்பூர்‌, அம்பேத்கர்நகர்‌, 
மதயிசெளவுக்‌, திகதிகாலா, ஹாஜிப்பூர்‌ ஆகிய இடங்களில்‌ சுவிசேஷம்‌ 
அறிவிக்கப்பட்டு, ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ 


செய்யப்பட்டது. வாலிபர்களுக்கான ஒருநாள்‌ சிறப்புக்கூட்டம்‌ நடத்தப்பட்டது. 
சுவிசேஷம்‌ அறிவிக்கப்பட்டுள்ள கிராமங்களில்‌ ஜனங்கள்‌ உள்ளத்தில்‌ தேவன்‌ 


ஜெம்ஸ்‌ சத்தம்‌ 23 மார்ச்‌ 2020 


கிரியைசெய்யவும்‌, 12ஆம்‌ வகுப்பு தேர்வு எழுதியுள்ள இப்பணித்தள ஊழியரின்‌ 
மகன்‌ ஜோயேல்‌ பாரதிக்காகவும்‌, குடும்ப உறவினர்களின்‌ இரட்சிப்பிற்காகவும்‌ 
ஜெபியுங்கள்‌. 


மார்ச்‌ 18 0 1. தனியாவான்‌ 


3 நாட்கள்‌ கிராம சுவிசேஷக்‌ கூடுகை நடத்தப்பட்டது. கலந்து கொண்ட 
200 பேருக்கு சுவிசேஷ நற்செய்தி அறிவிக்கப்பட்டது. 4 பேர்‌ புதிதாக சபை 
ஆராதனையில்‌ கலந்துகொள்கிறார்கள்‌. 8 பேர்‌ திருமுழுக்குப்‌ பெற்றுக்கொண்டு 
தேவனுடைய நீதியை நிறைவேற்றினார்கள்‌. துதியுங்கள்‌! திருமணமாகி குழந்தை 
இல்லாமல்‌ இருக்கும்‌ பூலவாதேவி மற்றும்‌ ராதிகாதேவி ஆகியோருக்கு தேவன்‌ 
குழந்தைச்‌ செல்வத்தை கொடுத்து ஆசீர்வதிக்கவும்‌ ஜெபியுங்கள்‌. 


லப்‌ 


மார்ச்‌ 18 ஓம மனேர்‌ 

இப்பணித்தள பஜார்‌ பகுதியில்‌ தினமும்‌ வந்துபோகிற மக்கள்‌ மத்தியில்‌ 
சுமார்‌ 2400 சுவிசேஷக்‌ கைப்பிரதிகள்‌ விநியோகிக்கப்பட்டன. சபையில்‌ 
குடும்பக்‌ ஜெப கூடுகை, விசுவாசிகளின்‌ வீடுகளில்‌ வீட்டுசபைக்‌ கூடுகை 
நடத்தப்பட்டது. சபையில்‌ நடத்தப்படுகிற ஞாயிறு வகுப்பில்‌ 60 சிறுவர்கள்‌ 
கலந்து கொள்கிறார்கள்‌. துதியுங்கள்‌! கீதா, மனிதா, குஷ்பு, சோனு, ராஜு, 
குந்தன்‌, சுபோத்‌ ஆகியோருக்கு திருமணம்‌ நடைபெறவும்‌, இப்பணித்தள 
ஊழியருடைய பிள்ளைகள்‌ டேவிட்‌, ஸ்வேதா, மெர்சி, பர்சிஸ்‌ ஆகியோரது 
படிப்பிற்காகவும்‌ ஜெபியுங்கள்‌. 


மார்ச்‌ 20 ஓ சிம்ரா ரோரு 
இப்பணித்தளத்தைச்‌ சுற்றியுள்ள கிராமங்களில்‌ 400 புதிய ஏற்பாடுகள்‌ மற்றும்‌ 
700 “இயேசு நமது மத்தியில்‌' என்ற சுவிசேஷ புத்தகங்கள்‌ விநியோகிக்கப்பட்டன. 
அறுவை சிகிச்சை செய்த பகுதியில்‌ தொற்றுநோய்‌ ஏற்பட்டு வேதனைப்பட்டுவந்த 
இந்துமஸிக்கு ஜெபத்தால்‌ சுகம்‌ கிடைத்தது. இவரது கணவனின்‌ கால்‌ 
பகுதியில்‌ பாம்பு படமெடுத்த நிலையில்‌ பாம்பு கடியிலிருந்து தேவன்‌ 
பாதுகாத்தார்‌, துதியுங்கள்‌! கரிஷ்மாகுமாரிக்கு வலிப்பு வியாதியிலிருந்து சுகம்‌ 
கிடைக்கவும்‌, கர்ப்பமாகயிருக்கும்‌ இப்பணித்தள ஊழியருடைய மனைவியின்‌ 
சுகப்பிரசவத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 24 மார்ச்‌ 2020 

மார்ச்‌ 21 ப மஜ்ஹெளலியா 

சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 800 பேருக்கு 
சுவிசேஷம்‌ அறிவிக்கப்பட்டது. ஞாயிறு பள்ளி ஊழியத்தின்‌ வாயிலாக 12 
சிறுபிள்ளைகளுக்கு வசனம்‌ போதித்து ஜெபத்தில்‌ வழி நடத்தப்படுகிறார்கள்‌. 
திருவசனத்திற்குக்‌ கீழ்படிந்து திருமுழுக்குப்பெற 3 விசுவாசிகள்‌ ஆயத்தம்‌. 
கண்‌ பார்வை குறைவாக உள்ள சுனைனாதேவியின்‌ சுகத்திற்காகவும்‌, 
கிருபாவதிதேவிக்கு குழந்தை பாக்கியம்‌ கிடைக்கவும்‌, இப்பணித்தள ஊழியரின்‌ 
சுகத்திற்காகவும்‌, அவருடைய மகன்‌ சாமுவேல்‌ படிப்பிற்காகவும்‌ ஜெபியுங்கள்‌. 


மார்ச்‌ 22 \ 1 லெளரியா 


சுவிசேஷம்‌ அறிவிக்கப்பட்ட இடங்களில்‌ ஆர்முள்ளவர்கள்‌ மத்தியில்‌ பின்தொடர்‌ 
ஊழியம்‌ செய்யப்பட்டுவருகிறது. சபையில்‌ ஞாயிறு ஆராதனை, உபவாசக்‌ 
கூட்டம்‌, பெண்கள்‌ கூட்டம்‌, தடையின்றி நடத்தப்படுகிறது. தீபக்‌ குமார்‌, 
தீபேந்திர குமார்‌ ஆகியோர்‌ திடீரென்று புதிதாக சபைக்கு வருகிறார்கள்‌ 
துதியுங்கள்‌! சபை விசுவாசிகள்‌ விசுவாசத்தில்‌ நிலைத்திருக்கவும்‌, 
விசுவாசிகளின்‌ குடும்பங்களில்‌ காணப்படும்‌ ஏழ்மை நிலை மாறவும்‌, புதிய 
இடங்களில்‌ ஜெபக்‌ கூடுகை ஆரம்பிக்கப்படவும்‌, இப்பணித்தள ஊழியருடைய 
அண்ணன்‌, அண்ணி இரட்சிக்கப்படவும்‌ ஜெபியுங்கள்‌. 


[3 
பு 


மார்ச்‌ 23 மழ ஐகதீஷ்பூர்‌ 

கைராவா, கொரியா பீட்டி, நோனியா, மலாஹிடோலா, ஜமுனியா, சத்தஹா 
மகுராலா, தில்லியா, ஹலாரா, ஜாக்ரா,; நோனியா ஆகிய 10 கிராமங்களில்‌ 
பின்தொடர்‌ ஊழியம்‌ செய்யப்பட்டது. 8 கிராமங்களில்‌ படக்காட்சி ஊழியத்தின்‌ 
வாயிலாக 400 பேருக்கு சுவிசேஷம்‌ கடந்து சென்றது. ஞானஸ்நானத்திற்கு 
ஆயத்தமாக உள்ளவர்கள்‌ எந்தவித தடையின்றி திருமுழுக்குப்பெறவும்‌, 
இப்பணித்தள ஊழியரின்‌ பிள்ளைகள்‌ ஷக்கினா, ஷேரோன்‌, அர்ப்பன்‌ ஆகியோரின்‌ 
படிப்பிற்காகவும்‌ மற்றும்‌ சூதாட்ட பழக்கத்திற்கு அடிமைப்பட்டுள்ள இப்பகுதி 
வாலிபர்களின்‌ விடுதலைக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 25 மார்ச்‌ 2020 


[3 

மார்ச்‌ 24 ட பைரியா 
Php 
சுவிசேஷக்‌  கைப்பிரதிகளின்‌ வாயிலாக 700 பேருக்கு சுவிசேஷம்‌ 
அறிவிக்கப்பட்டது. விசுவாசிகளின்‌ வீடுகளில்‌ நடத்தப்படுகிற ஜெபக்‌ 
கூடுகையில்‌ புதிய ஆத்துமாக்கள்‌ கலந்துகொண்டனர்‌. ஞானஸ்நானம்‌ எடுக்க 
ஆயத்தமாகயிருக்கும்‌ 8 பேருக்காகவும்‌ துதியுங்கள்‌! பைரியா பஞ்சாயத்திலுள்ள 
அனைத்து கிராமங்களிலும்‌ வீட்டு சபை நடத்த தேவன்‌ வழி வாசல்‌ திறக்கவும்‌, 
இப்பணித்தளத்தில்‌ சொந்தமாக ஆலயம்‌ கட்டுவதற்கு நிலம்‌ வாங்கப்படவும்‌, 
இப்பணித்தள ஊழியரின்‌ மகளுடைய சரீர ஆரோக்கியத்திற்காகவும்‌ ஜெபியுங்கள்‌. 


[3 

ச்‌ \ 
மார்ச்‌ 25 Ny 


ஞாயிறு பள்ளி ஊழியத்தின்‌ வாயிலாக 90 சிறுவர்களுக்கு வசனம்‌ 


குரகேயா 


போதித்து ஜெபத்தில்‌ வழி நடத்தப்பட்டார்கள்‌! ஞானஸ்நானம்‌ எடுக்க 
ஆயத்தமாகயிருக்கும்‌ 15 பேருக்காகவும்‌ கர்த்தரைத்‌ துதியுங்கள்‌! நலத்திட்ட 
மையத்தில்‌ பராமரிக்கப்பட்டுவருகிற வாலிபப்‌ பிள்ளைகள்‌ வரும்‌ நாட்களில்‌ 
தங்களை ஊழியத்திற்கென்று ஒப்புக்கொடுக்கவும்‌, முசஹர்‌ இன மக்களுடைய 
இரட்சிப்பிற்காகவும்‌, இப்பணித்தள ஊழியரின்‌ 2 மகன்களுக்காகவும்‌, ஊழியரின்‌ 
மனைவியின்‌ சரீர ஆரோக்கியத்திற்காகவும்‌ ஜெபியுங்கள்‌. 


x, 

மார்ச்‌ 26 iN சுஹாம 


சப்வா, மலாஹிடோலா, சுகெளலி, தவஹி, பர்வலியா, கோட்யா, மங்லாயே, டோலி, 
சூகாவ்‌, பர்காவ்‌, பச்போடியா, திபேயா, கோன்யா, தவ்ஹி, துஸ்பரிடோலா ஆகிய 
15 கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ கைப்பிரதிகள்‌ 
மற்றும்‌ புதியஏற்பாடு வாயிலாக 435 பேருக்கு சுவிசேஷம்‌ அறிவிக்கப்பட்டது. 
சுகெளலி பகுதியில்‌ போதை பொருளுக்கு அடிமையாக இருக்கும்‌ மக்கள்‌ 
விடுதலையாகவும்‌, ஊழியத்திற்கு விரோதமாக நிற்கிறவர்கள்‌ மனந்திரும்பவும்‌, 
இப்பணித்தளத்தில்‌ சொந்தமாக ஆலயம்‌ கட்டி எழுப்பப்படவும்‌ ஜெபியுங்கள்‌. 

்‌ «| ன்‌ 

மார்ச்‌ 27 ட? ராம்நகர்‌ 
சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 500 பேருக்கு 
சுவிசேஷம்‌ அறிவிக்கப்பட்டது. குஷ்புதேவிக்கு 5 வருடமாக இருந்த 


ஜெம்ஸ்‌ சத்தம்‌ 26 மார்ச்‌ 2020 


வலிப்பு வியாதியிலிருந்து தேவன்‌ சுகம்‌ கொடுத்தார்‌ துதியுங்கள்‌! சுவிசேஷம்‌ 
அறிவிக்கப்பட்ட கிராமங்களில்‌ தேவன்‌ கிரியை செய்யவும்‌, ஞானஸ்நானம்‌ எடுக்க 
ஆயத்தமாக உள்ளவர்கள்‌, எந்த தடையின்றி எடுக்கவும்‌, புதிய இடங்களில்‌ 
ஞாயிறு வகுப்புகள்‌ ஆரம்பிக்கப்படவும்‌, இப்பணித்தள ஊழியரின்‌ பிள்ளைகளின்‌ 
படிப்பிற்காகவும்‌, அவருடைய மனைவி சரீர பெவீனங்களிலிருந்து சுகமாகவும்‌ 


ஜெபியுங்கள்‌. 
ணை. த்த நேபாள்‌ ஊழியம்‌ த 
0 ர்‌ 
மார்ச்‌ 28 டமி ஜீத்பூர்‌ 


ஜாப்ரா தமங்டோலா, சித்பூர்‌, சாட்டாபிப்ரா, பாஸ்ட்பூர்‌, நிர்மான்செளவுக்‌, சிங்கோல்‌, 


சட்ஹா ஆகிய பகுதிகளில்‌ சுவிசேஷக்‌ கூட்டம்‌ நடத்தப்பட்டு 5000 பேருக்கு 


சுவிசேஷம்‌ அறிவிக்கப்பட்டது. புதியஏற்பாடும்‌, சுவிசேஷக்‌ கைப்பிரதிகளும்‌ 
சேர்த்து சுமார்‌ 5000 பேருக்கு விநியோகிக்கப்பட்டன, துதியுங்கள்‌! கலயா என்ற 
இடத்தில்‌ நடத்தப்படுகிற திருவிழாவில்‌ இலட்சக்கணக்கான மிருகஜீவன்களை 
பலியிட்டு வழிபடுகிற மக்களின்‌ மனமாற்றத்திற்காகவும்‌, அந்தகார இருளில்‌ 
இருக்கிறவர்கள்‌ வாழ்க்கையில்‌ நீதியின்‌ சூரியனாகிய இயேசு உதிக்கவும்‌, 
வியாதிப்பட்டதினிமித்தம்‌ அறுவைசிகிச்சை செய்ய வேண்டும்‌ என்று மருத்துவ 
ஆலோசனைப்‌ பெற்றுள்ள இப்பணித்தள ஊழியருடைய தாயாருக்கு தேவன்‌ 
அற்புத சுகத்தைக்‌ கொடுக்கவும்‌ ஜெபியுங்கள்‌. 


fe 

சிறுவர்கள்‌ மற்றும்‌ வாலிபர்கள்‌ மத்தியில்‌ சிறப்பு கவனம்‌ செலுத்தி சுவிசேஷம்‌ 
அறிவிக்கப்பட்டது. சபையில்‌ தொடர்ச்சியாக நடத்தப்படுகிற சனிக்கிழமை 
ஆராதனை, சிறுவர்‌ ஊழியம்‌, பெண்கள்‌ கூட்டம்‌, வாலிபர்‌ கூட்டம்‌ ஞாயிறு 
ஆராதனை தடையின்றி நடத்தப்பட்டது. தெரியாமலேயே தன்னுடைய மூக்கில்‌ 
சிறிய நட்டைப்‌ போட்ட ரோடா என்ற சிறுவனுக்கு மருத்துவர்களால்‌ 
கைவிடப்பட்ட நிலையில்‌ ஜெபத்தால்‌ பரமமருத்துவர்‌ கிரியை செய்ததினால்‌ 
நட்டு தானாக வெளியே வந்தது. துதியுங்கள்‌! படக்காட்சியைப்‌ பார்த்தவர்கள்‌ 
உள்ளத்தில்‌ தேவன்‌ கிரியை செய்யவும்‌, பின்தொடர்‌ ஊழியம்‌ தொடரவும்‌ 
ஜெபியுங்கள்‌. 

மார்ச்‌ 30 Wy மமதமார்‌ 


இப்பணித்தளத்தில்‌ தனித்தாள்‌ ஊழியத்தின்‌ வாயிலாக 26 பேர்‌ அன்பரின்‌ 
நற்செய்தியைக்‌ கேட்டனர்‌. சனிக்கிழமை தோறும்‌ 6 இடங்களில்‌ வீட்டுக்‌ 
கூடுகை நடத்தப்படுகிறது. நலத்திட்ட மையத்தின்‌ வாயிலாக பராமரிக்கப்படுகிற 
பிள்ளைகளின்‌ பெற்றோர்களுக்கு சுவிசேஷம்‌ அறிவிக்கப்பட்டது. விசுவாசிகள்‌ 
தவறான உபதேசங்களிலிருந்து காக்கப்படவும்‌, அவர்கள்‌ விசுவாசத்தில்‌ 
நிலைத்திருக்கவும்‌ மற்றும்‌ இப்பணித்தள ஊழியருடைய பிள்ளைகளின்‌ படிப்பு, 
ஆவிக்குரிய வாழ்விற்காகவும்‌ ஜெபியுங்கள்‌. 


Ne 
மார்ச்‌ 31 ஞ்‌ ஹர்தா 
லோடாமார்‌, நயாபஸ்தி, ராக்னே ஆகிய கிராமங்களில்‌ சுமார்‌ 180 பேருக்கு 
சுவிசேஷம்‌ அறிவிக்கப்பட்டது. மெயின்டார்‌, நயாடிஸ்தி ஆகிய 2 கிராமங்களில்‌ 
படக்காட்சி வாயிலாக சுவிசேஷம்‌ அறிவிக்கப்பட்டது. இயேசுவின்‌ வாழ்க்கை 
சரித்திரத்தைப்‌ பார்த்த அனேகருடைய வாழ்க்கையில்‌ தேவன்‌ கிரியை செய்தார்‌. 
துதியுங்கள்‌! டர்பார்‌, பக்தாலி, சீப்பர்‌ ஆகிய கிராமங்களில்‌ சுவிசேஷம்‌ அறிவிக்க 
வாசல்கள்‌ திறக்கப்படவும்‌, டங்டங்‌ கிராம மக்கள்‌ மத்தியில்‌ தொடர்‌ ஊழியம்‌ 


செய்யப்படவும்‌ ஜெபியுங்கள்‌. 

